

ಆಜ್ಕಾಲ್ ಮಂಗ್ಳುರ್ ಆನಿ ಆಸ್‌ಪಾಸ್ತ್ಯಾ ಸುವಾತ್ಯಾಂನಿ ಪ್ರಾಯ್ವಂತಾಂ ಖಾತಿರ್ ಘರಾಂ ಆನಿ ಆಸ್ಲೆ ಚಡುನ್ ಯೆಂವ್ಚೆ ಪಳೆತಾನಾ ಪ್ರಾಯ್ವಂತಾಂ ಥಂಯ್ ಹುಸ್ಕೊ ಆಮ್ಚ್ಯಾ ಸಮಾಜಾಂತ್ ಚಡ್ತಾ ಮ್ಹಳ್ಳೆಂ ಚಿಂತುನ್ ಅಭಿಮಾನ್ ಭೋಗ್ಯಾ ತ್ಯಾಚ್ ವೆಳಾರ್ ಹಿಂ ಪ್ರಾಯ್ವಂತಾಂ ನಿರಾಧಾರಿ ಆನಿ ನಿರಾಶ್ರಿತ ಕಶಿಂ ಜಾಲಿಂ ಮ್ಹಳ್ಳೆಂ ಸವಾಲ್‌ಯಿ ಥೂಸ್ತಾ...

ಪ್ರಾಯ್ವಂತಾಂ ಮ್ಹಳ್ಯಾರ್ ಕೊಣ್?

ಸಾಟ್ ಸತ್ತರ್ ವರಾಂ ಪ್ರಾಯ್ ಉತರ್ಲಲ್ಯಾಂಕ್, ಕಾಮಾ ಥಾವ್ನ್ ನಿವೃತ್ ಜಾಲಲ್ಯಾಂಕ್, ಪ್ರಾಯೆಸ್ತ್ ವ ಪ್ರಾಯ್ವಂತ್ ಮ್ಹಣ್ಣೆತ್. ಸರ್ಕಾರ್ ತಾಂಕಾಂ ಸೀನಿಯರ್ ಸಿಟಿಜನ್ಸ್ ವ ಮ್ಹಲ್ಗಡ್ ನಾಗರಿಕ್ ಮ್ಹಣ್ ಆಪಯ್ತಾ. ಹ್ಯಾ ಮನ್ಶಾಂಕ್ ಆತಾಂ ಪಯ್ಲೆಂಚೆ ಬರಿಂ ಜಿವಾಂತ್ ತ್ರಾಣ್ ನಾ, ಸುಡ್ಕಡಾಯ್ ನಾ ಆನಿ ಹೆಂ ತಾಂಕಾಂ ಕಳಿತ್ ಆಸಾ. ಆಪ್ಲೆಂ ಕಾಮ್ ಕರುಂಕ್ ತಾಂಕಾಂ ಕಷ್ಟ್ ಮಾರ್ತಾ ಆನಿ ಹೆರಾಂಚಿ ಕುಮಕ್ ಗರ್ಜ್ ಪಡ್ತಾ. ಹಾಂಚೆ ಪಯ್ಲಿ ಚಡಾವತ್ ಜಣಾಂನಿ ಆಪ್ಲೆ ಜಿಣಿಯೆಚಿ ಉದ್ದೇಶ್ ಜ್ಯಾರಿ ಕೆಲ್ಯಾತ್. ಆತಾಂ ತಾಂಕಾಂ ವಿಶೆವಾಚಿ ಆನಿ ಆರಾಮಾಚಿ ಗರ್ಜ್ ಆಸಾ.

ಪ್ರಾಯ್ವಂತಾಂ ಆನಿ ಭುರ್ಗಿಂ

ಪ್ರಾಯೆಸ್ತಾಂ ಥಂಯ್ ಕುಟ್ಮಾದಾರಾಂಚೊ ಕಾಯ್ದೊ ಕಿತೆಂ ಮ್ಹಳ್ಳೆಂ ಶಿಕೊಂವ್ಚೆಂ ಹ್ಯಾ ಅರ್ಥಾಚಿಂ ಏಕ್ ಕನ್ನಡ ಗೀತ್ ಆಸಾ:

ಚಲುಂಕ್ ಶಿಕೊವ್ನ್ ಉಲೊಂವ್ಕ್ ಶಿಕೊವ್ನ್ ಸಂಸಾರಾಚಿ ವಳಕ್ ದಿಲ್ಲ್ಯಾ ನಡೆಂ ತಿವ್ವುನ್ ಗುಣೇಸ್ತ್ ಕೆಲ್ಲ್ಯಾ ಪ್ರಾಯ್ವಂತಾಂಕ್ ತುಂ ವಿಸ್ತನಾಕಾ

ಆಮ್ಚೆ ಜಿಣಿಯೆಕ್ ಆನ್ವೊಗ್ ತಾಂಚೊ, ಜಾಂವ್ಚಿ ಪ್ರಜಳ್ ವಾಟಿ ದಿವೊ ಪರ್ನೆ ಬುನ್ಯಾದಿಚೆರ್ ನವೆಂ, ಜಿಣಿಯೆ ಬಾಂದಪ್ ಜಾಂವ್ಚಿ ಉಬೆಂ

ಥೊಡ್ಯಾ ಪ್ರಾಯೆಸ್ತಾಂಚಿಂ ಭುರ್ಗಿಂ ಭಾಯ್ ಆಸಾತ್, ಖಬರ್ ಘೆಂವ್ಚಿಂ ಲಾಗ್ಗಿಲಿಂ ಕುಟ್ಮಾದಾರಾಂ ನಾಂತ್ ತರ್ ಭುರ್ಗ್ಯಾಂನಿ ಹೆರ್ ವಾಟ್ ನಾಸ್ತಾನಾ ಆಪ್ಲ್ಯಾ ಪ್ರಾಯ್ವಂತ್ ಆವಯ್ ಬಾಪಾಯ್ ಆಸ್ತಾಂತ್ ದವರುಂಕ್ ಜಾಯ್ ಪಡ್ತಾ. ಪೂಣ್ ಆಸ್ತಾಂಚಿಂ ದೆವೆಂ ಫಾರಿಕ್ ಕೆಲ್ಲೆ ತಕ್ಲಣ್ ತಾಂಚಿ ಜವಾಬ್ದಾರಿ ಆಕೆರ್ ಜಾಯ್ನಾ. ಆಸ್ತಾಂತ್ ಆವಯ್ ಬಾಪಾಯ್ ಖಾಣ್ ಜಿವಣ್ ಆನಿ ಸೆವಾ ಮೆಳ್ತಾ ವ್ಹಯ್, ಪೂಣ್ ಆಪ್ಲ್ಯಾ ಭುರ್ಗ್ಯಾಂಚೊ ಆನಿ ಕುಟ್ಮಾದಾರಾಂಚೊ ಮೋಗ್ ಆನಿ ಸಾಂಗಾತ್ ಮೆಳನಾ ಆನಿ ಹೊ ದುಡ್ವಾನ್ ಭರ್ತಿ ಕರುನ್ ದಿಂವ್ಕ್ ಸಾಧ್ಯ್ ನಾ ಮ್ಹಳ್ಳೆಂ ಉಗ್ಡಾಸಾಂತ್ ದವರ್ಚೆಂ.

ಪ್ರಾಯ್ವಂತಾಂ ಥಂಯ್ ಹುಸ್ಕೊ

ಕಷ್ಟಾಂತ್ ಆಸ್‌ಲ್ಲ್ಯಾಂಕ್ ಆಧಾರ್ ದಿಂವ್ಚೊ ಆನಿ ಆಮ್ಚೆ ಕುಮ್ಚೆಚಿ ಗರ್ಜ್ ಆಸ್‌ಲ್ಲ್ಯಾಂಕ್ ಕುಮ್ಚೊ ಹಾತ್ ದಿಂವ್ಚೊ ಹೆಂ ಕ್ರಿಸ್ತಾಂವ್ಣಾಚೆಂ ಲಕ್ಷಣ್ ಆನಿ ಕಾಯ್ದೊ. ಹೆರಾಂಕ್ ಆಧಾರ್ ದಿತಾನಾ ದೆವಾಕ್‌ಚ್ ಆಮಿ ಆಧಾರ್ ದಿತಾಂವ್ ಮ್ಹಳ್ಳೆಂ ಆಮಿ ಉಗ್ಡಾಸಾಂತ್ ದವರ್ಚೆಂ. ಪ್ರಾಯ್ವಂತಾಂಚೆಂ ಕಸಲೆಂಯ್ ಕಾಮ್ ಕರುಂಕ್ ಆಸ್‌ಲ್ಲ್ಯಾ ವೆಳಾರ್ ತೆಂ ಕರ್ನ್ ದಿಂವ್ಕ್ ಆಮಿ ತಯಾರ್ ಆಸುಂಕ್ ಜಾಯ್. ಪ್ರಾಯ್ವಂತಾಂ ರಸ್ಕೊ ಉತರ್ತಾನಾ ತಾಂಕಾಂ ಕುಮಕ್ ಕರ್ಚಿ, ಬಸ್ಸಾರ್ ಆಮಿ ಆಸ್ತಾನಾ ಪ್ರಾಯೆಸ್ತಾಂ ಉಬಿಂ ಆಸ್ಚಿಂ



**ಪಿಕೆ ಖೊಲಿ
ಝಡ್ತಾನಾ...**

ಪಳೆಲ್ಯಾರ್ ತಾಂಕಾಂ ಆಮ್ಚಿ ಬಸ್ಕಾ ಸೊಡುನ್ ದಿಂವ್ಚಿ, ಪ್ರಾಯೆಸ್ತಾಂ ಬಸ್ಸಾರ್ ಚಡ್ತಾನಾ ವ ದೆಂವ್ತಾನಾ ಕುಮಕ್ ಕರ್ಚಿ... ಹಿಂ ಆಮಿ ಪ್ರಾಯೆಸ್ತಾಂ ಥಂಯ್ ಕರ್ಚೆತ್ ಜಾಲ್ಲಿಂ ಥೊಡಿಂ ಬರಿಂ ಕಾಮಾಂ. ತವಳ್ ದೇವ್ ಆಮ್ಕಾಂ ಮೆಚ್ಚತಲೊ ಆನಿ ಬೆಸಾಂವ್ ದಿತಲೊ.

ಉಗ್ಡಾಸ್ ಆಸುಂ

ಆಮಿಯ್ ಏಕ್ ದೀಸ್ ಪ್ರಾಯ್ವಂತಾಂ ಜಾತಲ್ಯಾಂವ್ ಆನಿ ತೆದಳಾ ಆಮ್ಕಾಂಯ್ ಹೆರಾಂಚೆ ಕುಮ್ಚೆಚಿ ಗರ್ಜ್ ಪಡ್ಲಿ ಮ್ಹಳ್ಳೆಂ ಆಮಿ ಉಗ್ಡಾಸಾಂತ್ ದವರ್ಚಾಂ. ಆಮಿ ಕೆಲ್ಲೆಂ ಬರೆ ಕಾಮ್ ಆಮ್ಕಾಂ ತ್ಯಾ ವೆಳಾರ್ ಉಪ್ಕಾರಾಕ್ ಪಡ್ಲೆಂ ಆನಿ ಹೆರ್ ಆಮ್ಕಾಂ ಕುಮಕ್ ಕರುಂಕ್ ಮುಕಾರ್ ಸರ್ತಲೆ ಮ್ಹಣ್ ಆಮಿ ಭರ್ವಸ್ಕಾನ್ ರಾವ್ಚಾಂ. - ಲಿಯಾಬ್

- ಕಾಜಾರಾಚಿಂ ಆನಿ ಹೆರ್ ಇನ್ವಿಟೇಶನಾಂ
- ಡಿ.ಟಿ.ಪಿ,
- ಮಿನಿ ಒಫ್‌ಸೆಟ್
- ಬುಕ್ ಬೈಂಡಿಂಗ್

ADARSH ART PRINTERS
'Adarsh castle' kadri Road, Mallikatta, Mangalore - 575 003

Ph: 2225273 (O)
2222567 (R)